



அமைச்சரவைக் கூட்டத் தீர்மானம்... முதல் பக்கத் தொடர்ச்சி

தமிழ்நாடு நீரேற்று புனல் மின் திட்டங்கள் கொள்கையின் வாயிலாக, பொதுத்துறை மற்ற தனியார் நிறுவனங்கள் நீரேற்று புனல் மின் திட்டங்களை செயல்படுத்த ஊக்குவிக்கப்படுகிறது. மேலும், தமிழ்நாட்டில் வரும் 2030ஆம் ஆண்டில் 20,000 மெகா வாட் சூரிய மின்உற்பத்தி நிலையம் அமைக்க இலக்கு நிர்ணயிக்கப்பட்டுள்ளது. மேற்கண்ட சூரிய மின் நிலையங்களில் உற்பத்தி யாக உள்ள அதிகப்படியான பசுமை எரிசக்தியை சமப்படுத்தி மின் கட்டமைப்பில் மின்சாரமாக மாற்றி பயன்படுத்த நீரேற்று புனல் மின் திட்டங்கள் கொள்கை வழி வகுக்கும்.

சிறிய புனல் மின் திட்ட கொள்கை 2024

சிறிய புனல் மின் திட்டங்கள் என்பது 100 கி.வா. முதல் 10 மெகாவாட் வரை மின் உற்பத்தி

திறன் கொண்ட சிறிய அளவி லான நீர்மின் நிலையங்கள் ஆகும். இக்கொள்கையின்வாயி றும் தனியார் நிறுவனங்கள் சுற் றுச்சூழலுக்கு அதிகம் பாதிப்பில் லாமல் மின்சாரத்தை உற்பத்தி செய்து சொந்த பயன்பாட்டிற்கு பயன்படுத்த ஊக்குவிக்கப்படும். சிறிய நீர்மின் திட்டங்கள் சூரிய மின்உற்பத்தி நிலையம் அமைக்க இலக்கு நிர்ணயிக்கப் பட்டுள்ளது. மேற்கண்ட சூரிய மின் நிலையங்களில் உற்பத்தி யாக உள்ள அதிகப்படியான பசுமை எரிசக்தியை சமப்படுத்தி மின் கட்டமைப்பில் மின்சாரமாக மாற்றி பயன்படுத்த நீரேற்று புனல் மின் திட்டங்கள் கொள்கை வழி வகுக்கும்.

சக்தித் துறையில் வேலை புனரமைத்தல் (Wind Repowering), புதுப்பித்தல் (Wind refurbishment) மற்றும் ஆயுள் நீட்டிப்பு (Wind Life Extension) ஆராய்ச்சி மேம்பாடு மற்றும் புதிய தொழில்நுட்பங்களை புகுத்த முடியும். இதன்மூலம் உற்பத்தி செய்யப்படும் மொத்த மின்சாரத்தில் 10 சதவீதம் தமிழ் நாடு மின் பகிர்மானக் கழகத் திற்கு இலவசமாக வழங்கப்படும்.

காற்றாலை மின் உற்பத்தி நிலையங்களுக்கான புதுப்பித்த மற்றும் ஆயுள் நீட்டிப்பு கொள்கை - 2024

தமிழ்நாட்டில் 1984ஆம் ஆண்டு முதல் காற்றாலைகள் நிறுவப்பட்டு மின் உற்பத்தியில் முக்கிய பங்கு வகிக்கிறது. மேற்கண்ட காற்றாலைகள் குறைந்த திறன் கொண்ட பழைய காற்றாலைகள் ஆகும். இக்காற்றாலைகளின் மின் உற்பத்தி திறனை அதிகரிக்க காற்றாலைகளை

புனரமைத்தல் (Wind Repowering), புதுப்பித்தல் (Wind refurbishment) மற்றும் ஆயுள் நீட்டிப்பு (Wind Life Extension) ஆகிய மூன்று வழிகள் அனுமதிக்கப்படுகிறது. தமிழ்நாட்டின் காற்றாலை மின் உற்பத்தி மேலும் 25% அதிகரிக்க இக்கொள்கை வழிவகுக்கும்.

மேற்கண்ட மூன்று கொள்கைகள் வாயிலாக, நமது மாநிலத்தின் மாசற்ற, பசுமை எரிசக்தி அதிகரிக்கப்படுவதுடன், மாண்புமிகு தமிழ்நாடு முதலமைச்சர் அவர்கள் நிர்ணயம் செய்துள்ள 2030ஆம் ஆண்டில் தமிழ்நாட்டின் மின் கட்டமைப்பில் 50% பசுமை மின் உற்பத்தி என்ற உயரிய இலக்கினை அடைவதற்கும் இக்கொள்கைகள் வழிவகை செய்யும்.

இவ்வாறு தமிழ்நாடு அரசின் செய்திக் குறிப்பில் கூறப்பட்டுள்ளது.

அமைச்சர் தங்கம் தென்னரசு பேட்டி... முதல் பக்கத் தொடர்ச்சி

வேலைவாய்ப்புகளை உருவாக்கும் என்பதை தெரிவித்துக் கொள்கிறேன்.

இதில் இன்னொரு மகிழ்ச்சியான செய்தி நம்முடைய முதலமைச்சர் வரக்கூடிய 17.08.2024 அன்று இந்தியாவிலேயே முதன்முறையாக நம்முடைய தமிழ்நாடு தொழில் முன்னேற்ற நிறுவனம் (SIPCOT) சார்பில், காஞ்சிபுரம் மாவட்டம், ஸ்ரீபெரும்புதூர் வட்டம் வல்லமடுகால் பகுதியில் 706.5 கோடி ரூபாய் மதிப்பீட்டில் கட்டப்பட்டிருக்கக்கூடிய 18,720 படுக்கைகள் கொண்டிருக்கக்கூடிய தொழிற்சாலைப் பணியாளர்கள் தங்குவதற்கான கட்டிடத்தை பாக்கல்கான் நிறுவனத்திற்காக அது கட்டப்பட்டிருக்கிறது. அந்த கட்டிடத்தை முதலமைச்சர் அவர்கள் அதை திறந்து வைக்க இருக்கிறார்கள் என்பதையும் நான் இந்த நேரத்தில் தெரிவிக்க விரும்புகிறேன்.

மூன்று முக்கியமான

கொள்கைகளுக்கு ஒப்பதல்!

இன்றைக்கு நடைபெற்றிருக்கக்கூடிய இந்த அமைச்சரவை கூட்டத்தில் மூன்று முக்கியமான கொள்கைகளுக்கு ஒப்பதல் அளிக்கப்பட்டிருக்கிறது.

எரிசக்தி துறையின் மூலம் குறிப்பாக, இந்த படலெட்டில் கூட இது குறித்து அறிவிப்புகளை வெளியிட்டு இருந்தோம். தமிழ்நாடு நீரேற்று புனல் மின் திட்டம் (PSP Pump Storage).

காற்றாலை மின்திட்டம்!

தமிழ்நாடு சிறு புனல் மின் திட்டங்கள் (Small Hydal Project) அதற்கான கொள்கை, தமிழ்நாடு காற்றாலை மின் உற்பத்தி நிலையங்களுக்கான புதுப்பித்தல் மற்றும் ஆயுள் நீட்டிப்பிற்கான அந்த கொள்கையும் நாம் இப்போது வழங்கியிருக்கிறோம்.

பொதுவாக பசுமை எரிசக்தியில், தமிழ்நாடு முன்னணியில் இருக்கக்கூடிய ஒரு மாநிலமாக இருப்பதை நீங்கள் அறிந்திருப்பீர்கள். வரக்கூடிய 2030ஆம் ஆண்டுக்குள்ளாக நாம் 20,000 மெகாவாட் உற்பத்தி நிறுவதை நாம் அடையவேண்டும் என்கின்ற இலக்கினை நம்முடைய முதலமைச்சர் அவர்கள் நிறுவி இருக்கிறார்கள். எனவே, இப்போது இருக்கக்கூடிய அந்த நிலையற்று இருக்கக்கூடிய பசுமை எரிசக்தியை நாம் சமப்படுத்தப்பட்ட மின்சாரமாக மாற்றுவதற்கு கட்டமைப்பைக் கொண்டு உருவாக்கி, இந்த மூன்று கொள்கைகளை நாம் கொடுத்திருக்கிறோம்.

அதனால் நான் முன்பே குறிப்பிட்டது போல, புனல் மின்திட்டங்கள் முதல் முறையாக நாம் அதில் கொடுத்திருக்கிறோம். இந்தத் திட்டம் ஏறத்தாழ 5000 கோடி, 6000 கோடி ரூபாய் என்று பெரியளவில் முதலீடாக இருப்பதால், இதற்கு தனியார் பங்களிப்போடு செய்வது அவசியமாக இருக்கிறது. இதற்கு மூன்று ஒதுக்கீட்டு முறையில் இந்தத் திட்டங்களுக்கான அறிவிப்பைக் கொடுக்கிறோம். அரசு மற்றும் அரசு நிறுவனங்களுக்காக (Public Sector Undertakings) இருக்கக்கூடிய நீர்த் தேக்கங்களில் கூட்டு முயற்சியில் (Joint venture) செயல்படுத்தக்கூடிய திட்டம். அதன் வாயிலாக, உற்பத்தி செய்யப்படக்கூடிய மின்சாரம் 100% நம்முடைய மாநிலத்திற்கு வழங்க வேண்டும் என்கின்ற ஒரு திட்டம்.

அதைப்போல, நம்முடைய அரசாங்கமும், தனியார் துறையில் செய்திருக்கக்கூடிய புதிய

கூட்டாட்சி முறையில் (Public Private Partnership) (PPP Model) செய்யக்கூடிய அந்த முறை.

அதுபோல, திட்ட ஆதரவாளர் முறை என்பது முழுமையாக தனியார் மூலமாக செய்யக்கூடிய முறை என்று மூன்று முறையாக பிரித்து இந்தக் கொள்கை வகுக்கப்பட்டிருக்கிறது. இந்தக் கொள்கைகளுக்கு பல்வேறு சலுகைகளும், கட்டணங்களும் நாம் வழங்கியிருக்கிறோம்.

சிறிய புனல் மின்திட்டம்!

அதைப்போல மற்றொரு முக்கியமான திட்டம், சிறிய புனல் மின் திட்டம் அதையும் நாம் வழங்கியிருக்கிறோம். நான் ஏற்கனவே சொல்லியிருப்பது போல, இது expression of interest என்கின்ற முறையில் ஒரு வருடத்திற்கு இரண்டு முறை அந்தத் திட்டத்தை உருவாக்கக்கூடிய திட்டங்களாக இது பெறப்படும் என்பதை நான் தெரிவித்துக் கொள்கிறேன்.

ஒரு இடத்திற்கு ஒன்றுக்கு மேற்பட்டிருக்கக்கூடியவர்கள் யாராவது இந்தத் திட்டத்தின் கீழ் அவர்கள் விருப்பம் தெரிவித்தால், அது அவர்களிடத்தில் ஒப்பந்தப்புள்ளி முறையில் அது பெறப்படும். ஒரு மெகாவாட்டுக்கு மேல் கூடுதலாக இருந்தால் அவருடைய சொந்த மின்சாரம் (Captive power use) அனுமதிக்கக்கூடிய வகையில் வந்திருக்கிறது. எனவே இதுவும் முக்கியமான ஒன்று. இது கரியமில வாயு (carbon emission) வெளியேற்றத்தை குறைத்து புதிய ஒரு தூய்மையான, மாசற்ற மின்சாரமாக உருவாக்கத்திற்கு இது சரியாக இருக்கும்.

அதே போல, மரபுசார் எரிசக்தியைத் தாண்டி, மரபு சாரா எரிசக்தி முறையில், சுற்றுச்சூழலுக்கு உகந்தவாறு இதை செய்வதற்கு இந்தத் திட்டங்கள் இருக்கும். இந்தத் திட்டத்திலும், நிறைய வேலைவாய்ப்புகளை உருவாக்க முடியும் என்பதை நான் தெரிவித்துக்கொள்கிறேன்.

அடுத்து, மிக முக்கியமாக இருப்பது காற்றாலை நிறுவனங்களுக்காக இருக்கக்கூடிய புதுப்பித்த ஆயுள் திட்டம். தமிழ்நாட்டில் 1984ல் இருந்து விண்வூரில் நாம் கொடுத்திருக்கிறோம். அது தற்போது, ஏறத்தாழ 40 முதல் 50 ஆண்டுகளுக்கு பிறகு அதனுடைய சக்தி மிகவும் குறைந்திருக்கிறது. எனவே, அந்த ரீபவரிங் பாலிசி தேவை என்பதை நீண்டகாலமாக நாங்கள் வலியுறுத்தி வந்திருக்கிறோம். எனவே, (Win Repowering) காற்றாலைகளை புதுப்பிக்கக்கூடிய இந்தக் கொள்கையின் மூலமாக ஏறத்தாழ 25 சதவீதம் மின் உற்பத்தி அதிகரிக்கக்கூடிய வாய்ப்பு வந்திருக்கிறது. ஏற்கனவே இருக்கக்கூடிய பாகங்களை எல்லாம் புதியதாக மாற்றக்கூடிய ஒரு கொள்கை. விண் refurbishment அந்த அடிப்படையில் 10 சதவீத மின் உற்பத்தி அதில் அதிகரிக்கக்கூடிய வாய்ப்பு இருக்கிறது. அது போல, காற்றாலையில் உள்ள ஆயுளை (Win life extension) நீட்டிக்கக்கூடிய முறைகள்; 20 ஆண்டுகள் முடிந்திருக்கக்கூடிய அந்த காற்றாலைகளை 5 வருடங்கள் ஆயுள் நீட்டிப்பது என்கின்ற முறையில் இருக்கக்கூடிய கொள்கை. இந்த நிபந்தனைகளின் அடிப்படையில் இந்தத் திட்டம் இருக்கிறது.

இந்தக் காற்றாலை Repowering policy என்பது மிக முக்கியமாக Textiles mills இருக்கக்கூடிய நூற்பாலைகள் நீண்டகாலமாக இதைக் கேட்டுக் கொண்டிருந்தார்கள். அவர்

கள் Monthly banking என்பது சிரமமாக உள்ளதால் Annual bankingகாக வரவேண்டும் என்பதை தொடர்ந்து வலியுறுத்தினார்கள். குறிப்பாக, கோவை, திருப்பூர் பகுதியில் இருக்கக்கூடிய தொழிற்சாலைகள் நம்முடைய தொழிற்றுறை அமைச்சர் அவர்கள் கோவையின் பகுதியில் அவர் பொறுப்பேற்றிருந்த போது அங்கு இருக்கக்கூடிய பல்வேறு தொழிற்சாலைகள், அங்கிருக்கக்கூடிய பல்வேறு அமைப்பினரும் கூட அவரிட தொடர்ச்சியாக வலியுறுத்தினார்கள்.

நம்முடைய தொழிற்றுறை அமைச்சர் அவர்களும் அவர்களுடைய கோரிக்கையை ஏற்று, அவருடைய பரிந்துரையின் அடிப்படையில் நாம் முதலமைச்சர் அவர்களின் கவனத்திற்கு இதை எடுத்துச் சென்று. முதலமைச்சர் அவர்களின் ஒப்புதலைப் பெற்று இந்த மூன்று கொள்கைகளுக்கும் இன்றைய அமைச்சரவை கூட்டத்தில் ஒப்புதல் வழங்கப்பட்டிருக்கிறது.

கேள்வி: முதலமைச்சர் அவர்களின் இந்த அமைச்சரவை கூட்டத்தில் இலக்கு வைத்து நாம் ஏதாவது

தொழில்துறை அமைச்சர் : எப்போதும் முதலமைச்சர் அவர்களை பொறுத்தவரை, தமிழகத்திற்கு எவ்வளவு நிதி வருகிறது என்பதைவிட, எவ்வளவு வேலைவாய்ப்புக்கள் உருவாக்கப்பட்டிருக்கின்றன என்பதுதான் குறிக்கோளாக உள்ளது. எத்தகைய வேலைவாய்ப்பு கள், எங்கெங்கே அந்த வேலைவாய்ப்புகள் உருவாக்கப்பட்டிருக்கின்றன, பரவலாக்கப்பட்ட வளர்ச்சியில் மிகவும் குறிப்பாக இருக்கிறார் முதலமைச்சர் அவர்கள். எனவே, இந்த முறையும் அதுதான் நம்முடைய நோக்கம். தமிழகம் முழுவதும் இந்தத் திட்டங்களை கொண்டு வந்து சேர்க்கவேண்டும் என்பதுதான் நம்முடைய நோக்கம். தமிழகம் முழுவதிலும் உள்ள அனைத்துப் பகுதிகளுக்கும் வளர்ச்சியை கொண்டு வந்து சேர்க்கவேண்டும். மிகச் சிறப்பான முறையில் வேலைவாய்ப்பை கொண்டு வந்து சேர்க்க வேண்டும் என்பதில் முதலமைச்சர் அவர்கள் இருக்கிறார்.

கேள்வி: முதலமைச்சர் அவர்களின் வெளிநாட்டுப் பயணம் எந்தத் தேதியில் இருக்கிறது?

நீதி அமைச்சர் : அது குறித்து முதலமைச்சரின் அலுவலகம் முறையான வகையில் உங்களுக்கு தெரிவிக்கும்.

கேள்வி: கலைஞர் மகளிர் உரிமைத் தொகைத்திட்டம் புதிய பயணாளிகளுக்கு வழங்கப்படுவது குறித்து

நீதி அமைச்சர் : இன்றைய கூட்டத்தில் அது பற்றி விவாதிக்கப்படவில்லை.

கேள்வி: பரந்தூர் விமானம் தொடர்பாக.. Tenderக்கு ஏதாவது உத்தரவிடுவதாக இருக்கிறதா?

தொழில்துறை அமைச்சர் : அதன் பணிகள் மிகச் சிறப்பாக போய்க்கொண்டிருக்கிறது.

கேள்வி : முதலமைச்சர் அவர்களின் அமெரிக்கா பயணத்தில் எந்தெந்த துறையைச் சார்ந்ததாக இருக்கும்?

தொழில்துறை அமைச்சர் : பல்வேறு துறைகளுக்கான அறிவிப்புகள் முதலமைச்சர் அவர்கள் அமெரிக்காவில் இருந்து அறிவிப்பார். அப்போது கேட்டுக் கொள்ளலாம்.

இவ்வாறு அவர்கள் பேட்டி அளித்தனர்.

'வாட்ஸ் ஆப்'பில் வலம் வரும் கலைஞர் கவிதை!



பதவி பெரிதல்ல!

பதவியொரு முள் மாலை;
இலக்கியப் பணி எனக்கு முல்லைச்சரம்.

பதவியொரு நெடும்பள்ளம்; பொதுப்பணி
எனக்குப் பொதிகைக் குன்றம்.

மானமா; மகுடமா எனக்கேட்டால்
மானத்தை மட்டுமே மதிக்கும் மனிதன் நான்.

கிரீடமா; தலையா எனக்கேட்டால் நான்
கிரீடமே போதுமென இளிக்கின்ற கிறுக்கனல்ல நான்.

அதனால்தான் உறவுக்குக் கைகொடுப்போம்
என்றுரைத்துப் பதவி துறவுக்கும் தயாராகப்
பத்தாண்டுக்கும் மேல் கழித்தவன் நான்.

பணிபுரியும் வாய்ப்புத்தான் பதவி.

பதவி, பவிசு, படோடோபம் எல்லாமே ஊதிய
பலூனைப்போல் வெடித்துவிடும்;

பண்பார்ந்த தொண்டொன்றே வாளைப்போல்
நிலைத்து நிற்கும்.

(தொலைக்காட்சியில் கலைஞர் அவர்கள் பாடிய
'சித்திரைத் திருநாள்' கவிதையிலிருந்து - 14.4.90)

அதானி முறைகேடுகள்:

விசாரணை விளைந்து முடிக்க 'செபி'க்கு உத்தரவிட வேண்டும்!

உச்சநீதிமன்றத்தில் புதிய மனுத் தாக்கல்!

புதுடெல்லி, ஆக.14- அதானி முறைகேடு தொடர்பாக 'செபி' விரைவாக விசாரணையை முடிக்க உத்தரவிடக் கோரி உச்சநீதிமன்றத்தில் புதிய மனு தாக்கல் செய்யப்பட்டுள்ளது.

அதானி குழுமத்தின் பங்குச்சந்தை முறைகேடுகள் தொடர்பாக, கடந்த இரண்டு ஆண்டுகளுக்கு முன்பு, அமெரிக்காவைச் சேர்ந்த முதலீட்டு ஆய்வு நிறுவனமான ஹின்டன் பர்க் வெளியிட்ட அறிக்கை, உலகம் முழுவதும் பெரும் பரபரப்பை ஏற்படுத்தியது.

இதையடுத்து, அதானி குழும நிறுவனங்கள், பெரும் இழப்பைச் சந்தித்தன. உச்சநீதிமன்றத்தில் வழக்குகள் தொடரப்பட்டதையடுத்து, பங்குச்சந்தையில் அதானி குழுமத்தின் முறைகேடு

குறித்து விசாரணை நடத்த 'செபி'க்கு உச்சநீதிமன்றம் உத்தரவிட்டது. அதன்பின்னர், விசாரணை நடத்திய 'செபி', கடந்த மாதம் ஹின்டன் பர்க் அமைப்புக்கு நோட்டீஸ் அனுப்பியது.

இந்நிலையில், இந்தியா குறித்த மற்றொரு அறிக்கையை வெளியிட உள்ளதாக ஹின்டன் பர்க் நிறுவனம் அறிவித்தது பரபரப்பை ஏற்படுத்தியது. இந்தச் சூழலில் கடந்த 10ஆம் தேதி ஹின்டன் பர்க் வெளியிட்ட அறிக்கையில், அதானி நிறுவனத்தின் வெளிநாட்டு முதலீடுகளில் செபி அமைப்பின் தலைவர் மாதபி புச்சு தித்தன. உச்சநீதிமன்றத்தில் வழக்குகள் இருப்பதாக தெரிவிக்கப்பட்டது. இதற்கான அனைத்து ஆதாரங்களும் தங்களிடம் இருப்பதாகவும், முறையான ஆய்வுக்கு பின்னரே இந்த தகவலை வெளியிட்டுள்ளதாகவும் ஹின்டன் பர்க் தெரிவித்தது. இந்த விவகாரம் பூதா கரமாக சென்று கொண்டிருக்கும் நிலையில், அதானி முறைகேடு தொடர்பாக 'செபி' விரைவாக விசாரணையை முடிக்க உத்தரவிடக் கோரி உச்சநீதிமன்றத்தில் புதிய மனு தாக்கல் செய்யப்பட்டுள்ளது.

அதில், உச்சநீதிமன்றம் உத்தரவிட்டு 18 மாதங்களாகியும், அதானி குழுமத்தின் பங்குச்சந்தை முறைகேடு குறித்து, செபி இன்னும் விசாரணையை முடிக்கவில்லை என்றும், நிறுவனத்தில் உள்ள விசாரணையை செபி விரைந்து முடிக்க உத்தரவிட வேண்டும் என்றும் வலியுறுத்தப்பட்டுள்ளது.



பல்லாவரம் சட்டமன்ற தொகுதிக்குட்பட்ட மீனம்பாக்கத்தில் நேற்று காலை மீனம்பாக்கம் ஆதிதிராவிடர் மேல்நிலைப் பள்ளியில் பயிலும் நான்கு மாணவிகள் ரயில் நிலையத்திலிருந்து சாலையில் நடந்து வரும் போது அந்த சாலையில் பயிற்சி இல்லாத ஓட்டுநர் ஓட்டி வந்த கார் மோதி நான்கு மாணவிகள் மற்றும் தூய்மை பணியாளர்கள் மீது மோதி விபத்து ஏற்படுத்தப்பட்டது. அதில் பாதிக்கப்பட்ட இரண்டு மாணவிகள் மற்றும் தூய்மை பணியாளர்கள் இருவர் குரோம்பேட்டை அரசு மருத்துவமனையில் சிகிச்சை பெற்று வருகிறார்கள் தகவல் அறிந்து பல்லாவரம் சட்டமன்ற உறுப்பினர் இ. கருணாநிதி, குரோம்பேட்டை அரசு மருத்துவமனைக்கு நேரில் சென்று சிகிச்சை பெற்றவர்களை சந்தித்து ஆறுதல் கூறினார். மேலும் அந்த மாணவிகளின் பெற்றோர்களிடம் தனது அலைபேசி எண்ணை கொடுத்து எந்த நேரத்திலும் எந்த உதவி வேண்டுமானாலும் கேட்குமாறு கேட்டுக் கொண்டார். அப்பொழுது மருத்துவமனையில் தலைமை மருத்துவர் பழனிவேல், மருத்துவர்கள், செவிலியர்கள், மாணவிகளின் பெற்றோர்கள் ஆகியோர் உடன் இருந்தனர்.